

வேர்கள் வெளியினில் தெரிவதில்லை -சில  
வேங்கைகள் முகவரி அறிவதில்லை  
பெயர்களைச் சொல்லவும் முடிவதில்லை -கரும்  
புலிகளின் கல்லறை வெளியில் இல்லை.

காலப் பெருவெளி நீளும் பொழுதிலும்  
கண்ணில் தெரிவதுமில்லை -இங்கு  
வாழும் தலைமுறை சாகும் கரும்புலி  
வாழ்வை அறிவதுமில்லை -இவர்  
வாசம் புரிவதுமில்லை

கட்டி அணைத்தொரு முத்தம் அளித்துமே  
கைகள் அசைத்திட்டுப் போவார் -ஒரு  
தொட்டில் வளர்ந்தவர் தோளில் சுமந்தவர்  
சொல்லி புறப்பட்டுப் போவார் -எங்கள்  
தோழர் நெருப்பென ஆவார்

நொடியில் ஒருபெரும் வெடியுடன் கரும்புலி  
நெருப்புடன் சங்கமமாகும் -எங்கள்  
விடிவினுக்காகவே இடியென எதிரியின்  
முடிவுடன் அவருடல் சாயும் -அவர்  
மூச்சும் பெரும் புயலாகும்.